

Naxçıvan Muxtar Respublikası Dövlət İmtahan Mərkəzinin  
2022-ci ilin 6 ayı ərzində fəaliyyətinə dair

## HESABAT

Naxçıvan Muxtar Respublikasında bütün sahələrlə yanaşı, dövlət qulluğu və kadr siyasəti sahəsində də islahatlar uğurla davam etdirilir. Vətəndaşların iş qəbulu, dövlət qulluqçularının fəaliyyətinin yaxşılaşdırılması, onlara lazımi iş şəraitinin yaradılması daim diqqət mərkəzində saxlanılır. Naxçıvan Muxtar Respublikası Ali Məclisi Sədrinin hərtərəfli qayğısı ilə Dövlət İmtahan Mərkəzi üçün müasir standartlara cavab verən yeni inzibati binanın tikilib istifadəyə verilməsi, nümunəvi iş şəraitinin yaradılması, yeni texnologiyaların tətbiqi, texniki avadanlıqların alınib quraşdırılması və proqram təminatının istifadəyə verilməsi bunun bariz nümunəsidir.

Naxçıvan Muxtar Respublikasının Dövlət İmtahan Mərkəzi yaradılan bu imkanlardan istifadə edərək öz işini günün tələbləri səviyyəsində qurmağa, Nizamnamədən və İş Planından irəli gələn vəzifələri icra etməyə çalışmış, fəaliyyətində peşəkarlığın və keyfiyyətin artırılması, şəffaflıq və obyektivliyin təmin edilməsi, dövlət qulluğuna dair qanunvericiliyin tətbiqinə nəzarətin gücləndirilməsi istiqamətində tədbirləri 2022-ci ilin 6 ayı ərzində də davam etdirmişdir.

**Hesabat dövründə Naxçıvan Muxtar Respublikası Ali Məclisi Sədrinin fərman və sərəncamlarından irəli gələn vəzifələrin və Dövlət İmtahan Mərkəzinə aid cari tapşırıqların icra olunması diqqətdə saxlanılmışdır.** “Ali və orta ixtisas təhsili müəssisələrində ixtisasların müvafiq təşkilatlara hamiliyə verilməsinə dair əlavə tədbirlər və innovasiyaların dəstəklənməsi haqqında” Naxçıvan Muxtar Respublikası Ali Məclisi Sədrinin 2019-cu il 3 aprel tarixli Sərəncamının icrasını təmin etmək məqsədilə İmtahan Mərkəzinə hamiliyə verilmiş Naxçıvan Dövlət Universitetinin Dövlət və bələdiyyə idarəetməsi və Dövlət və ictimai münasibətlər ixtisaslarının tələbələri üçün “Dövlət qulluqçularına aid hüquqi məsuliyyət tədbirləri”, “Dövlət qulluğuna qəbul üçün müsabiqənin keçirilməsi qaydaları”, “Azərbaycan Respublikasının Konstitusiyası dövlət qulluğuna dair qanunvericiliyin təməlidir”, “Dövlət qulluğuna qəbulun müsahibə mərhələsinin keçirilməsi qaydaları”, “Müasir dövlət idarəçilik sisteminin əsasının qoyulması” və “İnkişaf etmiş ölkələrdə dövlət qulluğu sistemi” mövzularında açıq dərslər keçirilmişdir. Keçirilən açıq dərslərdə 100-ə yaxın tələbə iştirak etmişdir.

**Naxçıvan Muxtar Respublikası Ali Məclisinin altıncı çağırış beşinci sessiyasında Dövlət İmtahan Mərkəzinə dövlət qulluğuna dair qanunvericiliyin tətbiqinin nəzarətdə saxlanması, dövlət qurumlarında attestasiya, sertifikatlaşdırma və işə qəbul imtahanlarının mərhələli keçirilməsinə nail olunması, test bazasının mütəmadi zənginləşdirilməsi tapşırılmışdır.**

Hesabat dövründə dövlət orqanlarında vakant dövlət qulluğu vəzifələrin tutulması üçün 2 müsabiqə elan olunmuşdur.

Naxçıvan Muxtar Respublikasının Nazirlər Kabineti yanında “ASAN xidmət” Mərkəzində, digər dövlət qurumlarında, dövlət teleradio və mətbuat orqanlarında vakant vəzifələrinin tutulması üçün 22 iyul 2022-ci il tarixdə elan edilmiş müsabiqəyə 21 dövlət orqanından 169 vakant vəzifə çıxarılmış, həmin vəzifələrin tutulması üçün 695 namizəd sənəd təqdim etmişdir.

2-12 noyabr 2021-ci il tarixlərdə keçirilən test və esse imtahanlarında 606 namizəd iştirak etmiş, onlardan 267-si müvafiq keçid balını toplamışdır. Test və esse imtahanında keçid balını toplamış 267 namizəddən 253-ü və digər müsabiqələrdən sertifikatları olan 8 namizəd, ümumilikdə 261 namizəd müsahibə mərhələsində iştirak etmək üçün sənəd təqdim etmişdir.

25 yanvar-9 fevral 2022-ci il tarixlərdə keçirilən müsabiqənin müsahibə mərhələsində 183 namizəd iştirak etmiş, 79-u müvafiq keçid balını toplamışdır. Müsahibədə müvəffəqiyyət qazanmış 76 namizəddən 58-nin sənədləri təyin olunmaq üçün dövlət orqanlarına göndərilmiş və 54-ü vəzifələrə təyin olunmuş, 3 namizəd təklif olunan vəzifədən imtina etmiş, 1 nəfər vəzifəyə təyin olunmamışdır. Müsabiqənin müsahibə mərhələsində müvafiq keçid balını toplamış 17 namizəd ehtiyat kadr siyahısına salınmışdır.

25 iyun 2022-ci il tarixdə dövlət orqanlarında inzibati vəzifələrin beşinci-yeddinci təsnifatı üzrə vakant dövlət qulluğu vəzifələrinin tutulması üçün elan edilmiş müsabiqəyə 30 dövlət orqanından 117 vakant vəzifə çıxarılmışdır. Sənəd qəbulu 25 iyul 2022-ci il tarixədək davam edəcəkdir.

**İnzibati rəhbər (idarəetmə) vəzifələrinin tutulması üçün test imtahanları keçirilmişdir.** Dövlət İmtahan Mərkəzi tərəfindən müvafiq dövlət orqanlarının təkrar müraciətləri nəzərə alınmaqla vakant sektor müdiri və məsləhətçi vəzifələrinin tutulması üçün 11 namizəd (Ali Məhkəmədə 5, İqtisadiyyat Nazirliyində 2, Əmək və Əhalinin Sosial Müdafiəsi Nazirliyində 3 və Daşınmaz Əmlak və Torpaq Məsələləri üzrə Dövlət Xidmətində 1) iştirakı ilə test imtahanları keçirilmişdir. Sektor müdiri (İqtisadiyyat Nazirliyində, Əmək və Əhalinin Sosial Müdafiəsi Nazirliyində və Daşınmaz Əmlak və Torpaq Məsələləri üzrə Dövlət Xidmətində), məsləhətçi (Ali Məhkəmə) vəzifəsinin tutulması üçün keçirilmiş test imtahanlarında müvəffəqiyyət qazanaraq Sertifikat əldə etmiş 5 nəfərin müsahibə mərhələsində Dövlət İmtahan Mərkəzinin əməkdaşları nümayəndə qismində iştirakları təmin edilmişdir.

Dövlət orqanlarında vakant vəzifələrinin tutulması üçün keçirilmiş 53 müsahibədə (Azərbaycan Respublikası Hesablama Palatasının Naxçıvan Muxtar Respublika üzrə İdarəsində sektor müdiri, baş məsləhətçi, böyük məsləhətçi, Ali Məhkəmədə 3 hakim köməkçisi, Ekologiya və Təbii Sərvətlər Nazirliyində sektor müdiri, baş məsləhətçi, aparıcı məsləhətçi, Əmək və Əhalinin Sosial Müdafiəsi Nazirliyində 9 sektor müdiri, 2 baş məsləhətçi, Gənclər və İdman Nazirliyində 1 sektor müdiri, Maliyyə Nazirliyində rəis, şöbə müdiri, 3 sektor müdiri, baş məsləhətçi, Rabitə və Yeni Texnologiyalar Nazirliyində şöbə müdiri, sektor müdiri, baş mühasib, Təhsil Nazirliyində sektor müdiri, 3 baş məsləhətçi, 3 aparıcı məsləhətçi, məsləhətçi, Ailə, Qadın və Uşaq

Problemləri üzrə Dövlət Komitəsində şöbə müdiri, baş məsləhətçi, Antiinhisar və İstehlak Bazarına Nəzarət Dövlət Xidmətində 2 sektor müdiri, Daşınmaz Əmlak və Torpaq Məsələləri üzrə Dövlət Xidmətində müdir, baş məsləhətçi, Dövlət Sosial Müdafiə Fondunda 8 sektor müdiri, baş mütəxəssis) Dövlət İmtahan Mərkəzinin əməkdaşları nümayəndə qismində iştirak etmişlər.

Ehtiyat kadrlarla işin təşkili də diqqətdə saxlanılmışdır. Dövlət İmtahan Mərkəzi tərəfindən ehtiyat kadrlar siyahısında əvvəlki illərdən qalan 28 namizəddən 9-u hesabat dövründə işlə təmin olunmuşdur. Siyahıda olan digər namizədlərin işlə təminatı diqqət mərkəzində saxlanılıb.

Hesabat dövründə yeni vəzifəyə təyin olunmuş dövlət qulluqçularının andiçmə mərasimi keçirilmişdir. Dövlət İmtahan Mərkəzi tərəfindən elan olunmuş müsabiqədə müvəffəqiyyət qazanan 40 nəfərin iştirakı ilə 21 iyun 2022-ci il tarixdə Dövlət Bayrağı Muzeyində təntənəli andiçmə mərasimi keçirilmişdir.

**Dövlət qulluğunun xüsusi növünə aid orqanlar üzrə elan edilmiş müsabiqələrin test mərhələləri keçirilmişdir.**

Ədliyyə orqanlarında vakant vəzifələrin tutulması üçün 1 fevral 2022-ci il tarixdə elan olunmuş müsabiqəyə 9 vakant icra məmuru vəzifəsi çıxarılmışdır. 18 aprel 2022-ci il tarixdə keçirilmiş test imtahanında qeydiyyatdan keçmiş 9 namizəddən 8-i iştirak etmiş və 6-sı müvafiq keçid balını (55 bal) toplamışdır. Keçid balını toplamış namizədlərin sənədləri işə təyinat üçün Naxçıvan Muxtar Respublikasının Ədliyyə Nazirliyinə göndərilmiş, 5 nəfər vəzifəyə təyin olunmuşdur.

Naxçıvan Muxtar Respublikasının gömrük orqanlarına xidmətə qəbul ilə əlaqədar 1 aprel 2022-ci il tarixdə elan olunmuş müsabiqəyə 10 vakant inspektor vəzifəsi çıxarılmışdır. 25-26 may 2022-ci il tarixlərdə keçirilmiş test imtahanlarının birinci mərhələsində qeydiyyatdan keçmiş 112 nəfərdən 106-sı iştirak etmiş, 71 nəfər müvafiq keçid balını (80 bal) toplamışdır.

Test imtahanlarının ikinci mərhələsi 31 may 2022-ci il tarixdə keçirilmişdir. Birinci mərhələdə uğur qazanmış 71 nəfər test imtahanında iştirak etmiş, 10 nəfər müvafiq keçid balını (80 bal) toplamışdır.

11 mart 2022-ci il tarixdə Naxçıvan Muxtar Respublikası daxili işlər orqanlarının əməkdaşları üçün attestasiya keçirilmişdir. Attestasiyada qeydiyyatdan keçmiş 37 nəfərdən 37-si iştirak etmiş, 29 nəfər müvafiq keçid balını (30 bal) toplamışdır.

29 mart 2022-ci il tarixdə Naxçıvan Muxtar Respublikasının Prokurorluğu və Hərbi Prokurorluğunun əməkdaşları üçün attestasiya keçirilmişdir. Attestasiyada qeydiyyatdan keçmiş 7 nəfərdən 7-si iştirak etmiş, 7 nəfər müvafiq keçid balını (60 bal) toplamışdır.

27 aprel 2022-ci il tarixdə Naxçıvan Muxtar Respublikasının Ədliyyə Nazirliyinin yerli icra və probasiya qurumlarında çalışan əməkdaşları üçün attestasiya keçirilmişdir. Attestasiyada qeydiyyatdan keçmiş 4 nəfərdən 4-ü müvafiq keçid balını (60 bal) toplamışdır.

30 iyun 2022-ci il tarixdə Naxçıvan Muxtar Respublikasının Prokurorluğu əməkdaşları üçün attestasiya keçirilmişdir. Attestasiyada qeydiyyatdan keçmiş 3 nəfərdən 3-ü iştirak etmiş, 3 nəfər müvafiq keçid balını (60 bal) toplamışdır.

Səhiyyə Nazirliyinin tabeliyində olan müəssisələrdə vakant vəzifələrin tutulması üçün 17 dekabr 2021-ci il tarixdə elan edilmiş müsabiqəyə 434 vakant vəzifə çıxarılmış, 214 namizəd sənəd təqdim etmişdir. 22-23 fevral 2022-ci il tarixlərdə keçirilmiş test imtahanlarında 211 namizəd iştirak etmiş, 77 namizəd müvafiq keçid balını toplamışdır. 15 mart 2022-ci il tarixdə keçirilmiş müsabiqənin ikinci mərhələsində 76 namizəd iştirak etmişdir. Həkim vəzifələri üzrə iştirak etmiş 16 namizəddən 16-sı və orta tibb işçisi vəzifələri üzrə 60 namizəddən 60-ı müvafiq keçid balını (16 və ya daha çox) toplamışdılar. Keçid balını toplamış namizədlərin sənədləri işə təyinat üçün Naxçıvan Muxtar Respublikasının Səhiyyə Nazirliyinə göndərilmiş, 48 nəfər vəzifəyə təyin olunmuşdur.

4-23 may 2022-ci il tarixlərdə Naxçıvan Muxtar Respublikasında tibb işçilərinin sertifikatlaşdırılmasının aparılması üçün test imtahanları keçirilmişdir. İmtahanda qeydiyyatdan keçmiş 1867 nəfərdən 1791-i iştirak etmiş, 1640-ı müvafiq keçid balını (40 bal) toplaya bilmişdir.

Azərbaycan Milli Elmlər Akademiyasının Naxçıvan Bölməsində vakant vəzifələrinin tutulması üçün 22 dekabr 2021-ci il tarixdə elan edilmiş müsabiqəyə 24 vakant vəzifə çıxarılmışdır. 20 aprel 2022-ci il tarixdə keçirilmiş test imtahanlarında 7 namizəd iştirak etmiş və 2 nəfər keçid balını (50 bal) toplamış, 1 nəfər vəzifəyə təyin olunmuşdur.

Dövlət musiqi təhsili müəssisələrinə işə qəbul üçün 7 dekabr 2021-ci il tarixdə elan edilmiş müsabiqəyə 127 vakant vəzifə çıxarılmış, 64 vəzifənin tutulması üçün 102 müraciət qeydə alınmışdır. 31 yanvar 2022-ci il tarixdə keçirilmiş test imtahanlarında 102 namizəd iştirak etmiş və onlardan 62-si müvafiq keçid balını toplamışdır. Namizədlərin praktiki hazırlığı və ifaçılıq qabiliyyətinin yoxlanılması üçün 10 və 17 mart 2022-ci il tarixlərdə keçirilən müsahibə mərhələsində 61 namizəd iştirak etmiş, onlardan 46-sı keçid balını (12 və ya daha çox) toplamışdır. Keçid balını toplamış namizədlərin sənədləri işə təyinat üçün Naxçıvan Muxtar Respublikasının Mədəniyyət Nazirliyinə göndərilmiş, 40 nəfər vəzifəyə təyin olunmuşdur.

Naxçıvan Muxtar Respublikası Mədəniyyət Nazirliyinin tabeliyindəki müəssisələrə işə qəbul üçün 18 yanvar 2022-ci il tarixdə elan edilmiş müsabiqəyə 348 vakant vəzifə çıxarılmış, 202 müraciət qeydə alınmışdır. 11-12 aprel 2022-ci il tarixlərdə keçirilmiş test imtahanlarında 191 namizəd iştirak

etmiş və onlardan 69-u müvafiq keçid balını toplamış, 5 nəfər birbaşa müsahibə mərhələsinə buraxılmışdır. Namizədlərin praktiki hazırlığı və peşəkarlıq qabiliyyətinin yoxlanılması üçün 27-29 aprel 2022-ci il tarixlərdə keçirilən müsahibə mərhələsində 56 nəfər iştirak etmiş, onlardan 38-i keçid balını (12 və ya daha çox) toplamışdır. Keçid balını toplamış namizədlərin sənədləri işə təyinat üçün Naxçıvan Muxtar Respublikasının Mədəniyyət Nazirliyinə göndərilmiş, 30 nəfər vəzifəyə təyin olunmuşdur.

Naxçıvan Muxtar Respublikasının dövlət mətbuat orqanlarında vakant vəzifələrin tutulması üçün 2 aprel 2022-ci il tarixdə elan edilmiş müsabiqəyə 7 vakant vəzifə çıxarılmış, 3 vəzifənin tutulması üçün 7 müraciət qeydə alınmışdır. 1 iyun 2022-ci il tarixdə keçirilmiş esse mərhələsində 7 namizəd iştirak etmiş və onlardan 2-si müvafiq keçid balını (80 bal) toplamışdır. 20 iyun 2022-ci il tarixdə keçirilən müsahibə mərhələsində 2 namizəd iştirak etmiş, 2-si keçid balını (16 və ya daha çox) toplamışdır. Qanunvericiliyə əsasən müsahibə mərhələsində uğur qazanmış şəxslərin sənədləri vəzifəyə təyin olunmaq üçün "Naxçıvan Muxtar Respublikasının Televiziya və Radio Verilişləri" Qapalı Səhmdar Cəmiyyətinə göndərilmişdir.

Ölkəmizdə ilk dəfə olaraq Naxçıvan Muxtar Respublikasının məktəbəqədər təhsil müəssisələrində işə qəbulu üçün 13 aprel 2022-ci il tarixdə elan edilmiş müsabiqəyə 43 vakant vəzifə çıxarılmışdır. 29 vəzifənin tutulması üçün 60 namizəd sənəd təqdim etmiş, 14 vəzifənin tutulması üçün müraciət edən olmamışdır. 6 iyun 2022-ci il tarixdə keçirilmiş test imtahanlarında 54 namizəd iştirak etmiş, 50 namizəd keçid balını toplaya bilmişdir.

Musiqi rəhbəri vəzifəsi üzrə ifaçılıq qabiliyyətinin yoxlanılması üçün 24 iyun 2022-ci il tarixdə keçirilən müsahibə mərhələsində 19 namizəddən 16-sı iştirak etmiş, onlardan 8 nəfəri keçid balını (12 və ya daha çox) toplamışdır.

24 iyun 2022-ci il tarixdə tibb bacısı vəzifəsi üzrə klinik tapşırıq mərhələsində 3 nəfərdən 2-si iştirak etmiş, 2 nəfəri keçid balını (16 və ya daha çox) toplamışdır. Keçid balını toplamış namizədlərin sənədləri işə təyinat üçün Naxçıvan Muxtar Respublikasının Təhsil Nazirliyinə göndərilmişdir.

Naxçıvan Muxtar Respublikasının Meliorasiya və Su Təsərrüfatı Açıq Səhmdar Cəmiyyətinin Aparatında və tabe idarələrində vakant vəzifələrin tutulması üçün 4 iyun 2022-ci il tarixdə elan olunmuş müsabiqəyə 26 vəzifə çıxarılmışdır. Sənəd qəbulu 4 iyul 2022-ci il tarixədək davam edəcəkdir.

Naxçıvan Muxtar Respublikasında müəllimlərin dövlət ümumi təhsil müəssisələrinə işə qəbulu üçün 17 iyun 2022-ci il tarixdə elan olunmuş müsabiqəyə 235 vəzifə çıxarılmışdır. Sənəd qəbulu 18 iyul 2022-ci il tarixədək davam edəcəkdir.

Naxçıvan Dövlət Universitetinin Musiqi Kollecinə vakant vəzifələrin tutulması üçün 18 iyun 2022-ci il tarixdə elan edilmiş müsabiqəyə 30 vəzifə çıxarılmışdır. Sənəd qəbulu 18 iyul 2022-ci il tarixədək davam edəcəkdir.

Azərbaycan Milli Elmlər Akademiyasının Naxçıvan Bölməsində vakant vəzifələrin tutulması üçün 21 iyun 2022-ci il tarixdə elan edilmiş müsabiqəyə 27 vəzifə çıxarılmışdır. Sənəd qəbulu 21 iyul 2022-ci il tarixədək davam edəcəkdir.

Naxçıvan Muxtar Respublikasının Dövlət İmtahan Mərkəzi Naxçıvan Muxtar Respublikası Səhiyyə Nazirliyinin tabeliyində olan müəssisələrdə vakant vəzifələrin tutulması üçün 30 iyun 2022-ci il tarixdə elan edilmiş müsabiqəyə 393 vəzifə çıxarılmışdır. Sənəd qəbulu 30 iyul 2022-ci il tarixədək davam edəcəkdir.

27 yanvar 2022-ci il tarixlərdə dövlət musiqi təhsili müəssisələrinin müəllimləri üçün attestasiya keçirilmişdir. Uşaq musiqi, incəsənət və bədii sənətkarlıq məktəbləri üzrə qeydiyyatdan keçmiş 69 namizəddən 67-si imtahanlarda iştirak etmiş, 39 namizəd müvafiq keçid balını (25 bal) toplamışdır. 5-9 mart 2022-ci il tarixlərdə namizədlərin praktiki hazırlığı və ifaçılıq qabiliyyətinin yoxlanılması üçün keçirilən müsahibə mərhələsində 39 namizəd iştirak etmiş, onlardan 33-ü keçid balını (12 və ya daha çox) toplamışdır.

Mədəniyyət Nazirliyinin tabeliyindəki müəssisələrə və dövlət musiqi təhsili müəssisələrinə işə qəbulu üçün müsabiqə elanları iyul ayında elan olunacaqdır. Müsabiqələrə sənəd qəbulu başa çatdıqdan sonra test imtahanların keçirilməsi nəzərdə tutulmuşdur.

Naxçıvan Muxtar Respublikası Nazirlər Kabinetinin "Naxçıvan Muxtar Respublikasının dövlət ümumi təhsil müəssisələrində işləyən təhsilverənlərin sertifikatlaşdırma Qaydası"nın təsdiq edilməsi haqqında qərarına uyğun olaraq Naxçıvan Muxtar Respublikasının Dövlət İmtahan Mərkəzi tərəfindən 17 yanvar-7 aprel 2022-ci il tarixlərdə dövlət ümumi təhsil müəssisələrində işləyən təhsilverənlərin sertifikatlaşdırması üçün test imtahanları keçirilmişdir. Test mərhələsində qeydiyyatdan keçmiş 2220 nəfərdən 2159-u iştirak etmiş və 1545 nəfər müvafiq keçid balını toplamışdır.

**Ümumilikdə, 2022-ci ilin 6 ayı ərzində keçirilən 16 test imtahanında 5257 namizəd iştirak etmiş, 3758 namizəd test imtahanlarında uğur qazanmışdır. Hesabat dövründə Dövlət İmtahan Mərkəzinin keçirdiyi müsabiqələrdən 253, ehtiyat kadrlar siyahısından 9, inzibati rəhbər vəzifələrin tutulması üçün keçirilmiş müsabiqələrdə 5 nəfər olmaqla, ümumilikdə, 267 nəfər müvafiq vəzifələrə təyin olunmuşdur.**

**Həmçinin dövlət qulluğu sahəsində qəbul edilmiş normativ hüquqi aktların dövlət qulluqçuları tərəfindən öyrənilməsi ilə bağlı maarifləndirici tədbirlər həyata keçirilmişdir.**

24 fevral 2022-ci il tarixdə Dövlət İmtahan Mərkəzinin innovativ yeniliklərin tətbiqinin davam etdirilməsi istiqamətində fəaliyyətinə uyğun olaraq dövlət orqanlarını təmsil edən 23 nümayəndənin iştirakı ilə Dövlət İmtahan Mərkəzində Dövlət Orqanları İşçilərinin Reyestri Proqramı təqdim olunmuşdur. Yeni proqram işçilərin "elektron şəxsi işi"nin yaradılmasına imkan vermiş, 29 kateqoriya üzrə axtarış imkanı yaradılan Proqrama statistik məlumatlar, hesabatlar, dövlət

orqanları işçilərinin sayı haqqında, dövlət orqanlarının siyahısı haqqında, habelə dövlət işçilərinin stajı üzrə məlumatlar altbölmələri əlavə edilmişdir. Reyestrin aparılmasına dair anket forması, arayış və sənədlər altbölməsi yaradılmışdır. Sənədlər altbölməsi dövlət orqanları işçilərinin elektron sənədlərinin toplanması, istifadəsi və arxivləşdirilməsi üçün əlverişli imkan yaratmışdır.

26 aprel və 12 may 2022-ci il tarixlərdə Dövlət İmtahan Mərkəzində “Dövlət qurumlarında informasiya təhlükəsizliyi” mövzusunda seminarlar keçirilmişdir. Seminarlarda dövlət orqanlarını təmsil edən 76 nümayəndə iştirak etmişdir.

7 iyun 2022-ci il tarixdə Dövlət İmtahan Mərkəzində “Dövlət qulluqçuları üçün vəzifə təlimatlarının hazırlanması qaydaları” mövzusunda seminar keçirilmişdir. Seminarda dövlət orqanlarını təmsil edən 42 nümayəndə iştirak etmişdir.

Keçirilmiş tədbir və seminarlarda ümumilikdə 141 nəfər iştirak etmişdir.

**Dövlət İmtahan Mərkəzinin test bazasının yeni suallarla zənginləşdirilməsinin və testlərin ekspertizasının davam etdirilməsi diqqətdə saxlanılmışdır.** Test imtahanı zamanı namizədlərin bilik səviyyəsinin daha ətraflı yoxlanılması, il ərzində qanunvericiliyə edilmiş əlavə və dəyişikliklərin test suallarında öz əksini tapması məqsədi ilə test bankı təkmilləşdirilmişdir. Belə ki, 2022-ci ilin 6 ayı ərzində tibb işçilərinin dövlət səhiyyə müəssisələrinə işə qəbulu və sertifikatlaşdırma, Mədəniyyət Nazirliyinin strukturuna daxil olmayan tabeliyindəki müəssisələrə işə qəbul və Musiqi Kollecinə müəllimlərin işə qəbulu üçün 854, “Meliorasiya və Su Təsərrüfatı” Açıq Səhmdar Cəmiyyətinə işə qəbul üçün 335 və məktəbəqədər təhsil müəssisələrinə işə qəbul üçün isə 455 sual olmaqla, ümumilikdə 20697 sual test bankına işlənmişdir.

Həmçinin müəllimlərin işə qəbulu və sertifikatlaşdırmanın aparılması üçün 3791, dövlət gömrük orqanlarına işə qəbul üçün 1119 sual olmaqla, ümumilikdə 4910 sual ekspertiza edilmişdir.

Bundan başqa, cari ilin aprel ayında Dövlət İmtahan Mərkəzi tərəfindən işə qəbul, bilik və bacarıqların qiymətləndirilməsi və attestasiyaların keçirilməsi məqsədilə 25900 test tapşırığının hazırlanması üçün müqavilə bağlamışdır. İlkin mərhələdə 3190 test tapşırığı hazırlanmışdır və cari ilin iyul ayında Dövlət İmtahan Mərkəzinə təqdim ediləcəkdir. Müqaviləyə əsasən 2022-ci ilin dekabr ayının sonuna kimi test tapşırıqları tamamilə təhvil alınacaqdır.

**Hesabat dövründə hazırlıq kurslarının təşkili davam etdirilmişdir.** Dövlət İmtahan Mərkəzi tərəfindən təşkil olunmuş hazırlıq kurslarında ümumilikdə 160 nəfər, sınaq imtahanlarında 225 nəfər iştirak etmişdir.

**Dövlət qulluqçularının xidməti fəaliyyəti qiymətləndirilmişdir.** Muxtar respublikanın 50 dövlət orqanı üzrə inzibati vəzifə tutan dövlət qulluqçularının xidməti fəaliyyətinin qiymətləndirilməsi başa çatmışdır. Ümumilikdə, 1620 nəfər dövlət qulluqçusunun xidməti fəaliyyəti qiymətləndirilmişdir. Bunlardan

1323 nəfəri (81,7 %) kişi, 297 nəfəri (18,3 %) isə qadın dövlət qulluqçularıdır. Dövlət orqanları tərəfindən 220 nəfərin fəaliyyəti əla (13,5 %), 982 nəfərin yaxşı (60,7 %), 416 nəfərin kafi (25,7 %) və 2 nəfərin fəaliyyəti qeyri-kafi (0,1 %) kimi qiymətləndirilmişdir.

**Dövlət qulluqçularının idarə edilməsinə dair mərkəzləşdirilmiş məlumat bazasının inkişaf etdirilməsi və ondan səmərəli istifadə olunması təmin edilmişdir.** 6 ay ərzində Dövlət Qulluqçuları Reyestrindəki 57 dövlət orqanı üzrə 2393 dövlət qulluqçusunun məlumatları yenilənmiş və artırılmışdır. Həmçinin, Dövlət İmtahan Mərkəzi tərəfindən yeni yaradılmış Naxçıvan Muxtar Respublikası Dövlət Orqanları İşçilərinin Reyestrindəki 18 dövlət orqanı üzrə 876 işçinin məlumatlarının yerləşdirilməsi ilə bağlı işlər aparılmaqdadır.

Dövlət Qulluqçularının Reyestrinə əsasən, dövlət qulluğunda çalışan şəxslərdən 55 nəfəri siyasi, 1858 nəfəri inzibati və 480 nəfəri yardımçı vəzifə tutur. Cinsinə görə dövlət qulluğunda çalışan şəxslərdən 1819 nəfəri kişi, 574 nəfəri isə qadındır. Təhsil baxımından 1921 nəfər ali, 162 nəfər orta ixtisas, 37 nəfər peşə ixtisas və 273 nəfər orta təhsillidir. İnzibati vəzifə tutan dövlət qulluqçularından 1749-u ali təhsilli, 74-ü orta ixtisas təhsilli, 19-u peşə ixtisas təhsilli, 16-sı isə orta təhsillidir. 608 nəfər gənc dövlət qulluqçusundan (29 yaşa qədər) 416 nəfəri kişi və 192 nəfəri qadın olmaqla, 3 nəfəri siyasi, 496 nəfəri inzibati, 109 nəfəri isə yardımçı vəzifə tutur. Dövlət qulluğunda çalışan şəxslərin 25,4 faizini gənclər, 24 faizini isə qadınlar təşkil edir.

Hesabat dövründə 22 nəfər təqaüdə çıxmış, 132 nəfərin dövlət qulluğuna xitam verilmişdir ki, onlardan 53-ü öz ərizəsi əsasında, 2 nəfəri vəfat etdiyinə görə, 1-i intizam tənbehinə əsasən, 76-sı isə ştat ixtisar olunduğu üçün işdən azad olunmuşdur. Bundan başqa, 16 nəfər fəxri ad və medallarla təltif edilmiş, 5 nəfər barəsində intizam tənbeh tədbirləri tətbiq olunmuşdur.

Hazırda muxtar respublikanın dövlət orqanlarında inzibati vəzifə tutan dövlət qulluqçularının təqribən 40 faizi Dövlət İmtahan Mərkəzinin keçirdiyi müsabiqələrdə uğur qazanmış dövlət qulluqçularıdır.

Mütəmadi olaraq dövlət orqanlarından vəzifə təlimatları və vakant vəzifələr barədə məlumatlar alınmış və bu məlumatların mərkəzləşdirilmiş informasiya bazasına daxil edilməsi ilə müsabiqə və müsahibələrin keçirilməsi zamanı özündə vakant vəzifə barədə ətraflı məlumatları əks etdirən elanların verilməsi işi daha da asanlaşdırılmışdır. Belə ki, informasiya bazasında hər hansı vəzifə barədə mövcud məlumatların həmin vəzifənin tutulması ilə bağlı kütləvi informasiya vasitələrində verilən elanda öz əksini tapması namizədin vakant vəzifənin tələb və şərtlərini təhlil edərək özünün bilik və bacarıqlarına uyğun vəzifə seçməsinə imkan yaratmış olur.

Ötən dövr ərzində xəbərlər, elanlar, test imtahanlarının nəticələri, test imtahanı və müsahibə proqramları, qanunvericiliyə edilən dəyişikliklər portalda yerləşdirilmişdir. Eyni zamanda dövlət qulluğu haqqında qanunvericiliyin tətbiqi üzrə maarifləndirmənin təşkili zamanı daha böyük auditoriyanın əhatə olunması məqsədi ilə "Naxçıvan Muxtar Respublikası Dövlət Qulluqçularının Reyestrinin aparılması qaydaları", "Naxçıvan Muxtar Respublikası Dövlət Orqanı İşçilərinin



Reyestrinin aparılması qaydaları”, “Dövlət qurumlarında informasiya təhlükəsizliyi” və “Dövlət qulluqçuları üçün vəzifə təlimatlarının hazırlanması qaydaları” mövzularında slayd-təqdimatlar hazırlanaraq Dövlət İmtahan Mərkəzinin rəsmi internet portalında “Təqdimatlar” bölməsinə yerləşdirilmişdir.

Dövlət qulluqçuları tərəfindən etik davranış qaydalarına əməl olunmasına qanunvericiliklə müəyyən edilmiş qaydada nəzarət etmək və dövlət qulluqçularının etik davranış qaydaları haqqında qanunvericiliyin tətbiqi ilə bağlı məsələləri əlaqələndirmək Dövlət İmtahan Mərkəzinin əsas vəzifələrindən biridir. Bu vəzifənin icrası ilə bağlı “Dövlət qulluqçularının etik davranış qaydaları haqqında” Azərbaycan Respublikasının Qanunu ilə müəyyən edilmiş etik davranış qaydalarına əməl edilməsinə hesabat dövrü ərzində daim nəzarət edilmişdir.

**Hesabat dövründə elektron xidmətlər və elektron sənəd dövriyyəsinin təşkili həyata keçirilmişdir.** Vətəndaşların Müraciətləri üzrə Elektron Qeydiyyat və İdarələrarası Elektron Sənəd Dövriyyəsi sistemlərinin istifadəyə verilməsi mərkəzi və yerli icra hakimiyyəti orqanları arasında elektron sənəd dövriyyəsinin daha operativ təşkil olunmasına, vətəndaşlarla dövlət qurumları arasında münasibətlərin sadələşdirilməsinə, vaxt itkisinə yol verilmədən daxil olan müraciətlərə baxılmasına və cavablandırılmasına imkan yaratmışdır. Hesabat dövründə Elektron Sənəd Dövriyyəsi sistemləri vasitəsilə 522 məktub daxil olmuş, 460 məktub göndərilmişdir.

**Hesabat dövründə mətbuat və ictimaiyyətlə əlaqələrin təşkili qanunvericiliyə uyğun olaraq həyata keçirilmişdir.** Naxçıvan Muxtar Respublikasının Dövlət İmtahan Mərkəzi tərəfindən 2022-ci ilin 6 ayı ərzində mətbuat və ictimaiyyətlə əlaqələrin təşkili qanunvericiliyə uyğun olaraq həyata keçirilmişdir. Dövlət İmtahan Mərkəzinin fəaliyyəti ilə bağlı əhali məlumatlandırılmış, qanunvericiliklə müəyyən edilmiş açıqlanmalı olan ictimai informasiyalar Dövlət İmtahan Mərkəzinin rəsmi internet portalında yerləşdirilmiş və bu informasiyanın daimi yeniləşdirilməsi təmin edilmişdir. Dövlət İmtahan Mərkəzi öz fəaliyyəti barədə, habelə dövlət qulluğu sistemi, hamilik, dövlət qulluğuna qəbul və bu sahədə tətbiq olunan yeniliklər və digər məsələlərlə bağlı təşkil edilən tədbirləri mütəmadi olaraq kütləvi informasiya vasitələri ilə ictimaiyyətə çatdırmışdır. Hesabat dövründə "Şərq qapısı" qəzetində Dövlət İmtahan Mərkəzinin keçirdiyi tədbirlərlə bağlı 35 yazı dərc olunmuş, qəzetin saytında 22 informasiya yerləşdirilmişdir. Naxçıvan Televiziyasında 16 süjet efirə verilmişdir. Mərkəzin əməkdaşı 1 dəfə Naxçıvan Dövlət Radiosunda təşkil olunmuş canlı verilişdə iştirak etmişdir. "ntv.az" saytında 31 və "naxcivantv" İntaqram səhifəsində 4 informasiya yerləşdirilmişdir. Mərkəzin keçirdiyi tədbirlər haqqında "AzərTac" İnformasiya Agentliyində 18, "kanal35.az" saytında 10, "Kanal 35" televiziyasında 24, "Naxçıvanın səsi" radiosunda 24 xəbər təqdim edilmişdir. Dövlət İmtahan Mərkəzinin keçirdiyi 31 tədbir "Nuhçıxan" İnformasiya Agentliyində, 32 tədbir "naxcivanxeberleri.com" internet xəbər portalında və 14 xəbər isə "naxcivan.xeberleri" İntaqram səhifəsində işıqlandırılmışdır. Mərkəzin internet portalı vasitəsilə 62, "Facebook" səhifəsi vasitəsilə 100 və "Instagram" səhifəsi

vasitəsilə 79 xəbər və elan olmaqla, ümumilikdə 503 məlumat ictimaiyyətə çatdırılmışdır.

**Vətəndaşların müraciətlərinə baxılması qanunvericilikdə nəzərdə tutulmuş qaydada və müddətdə həyata keçirilmişdir.** Vətəndaşlar tərəfindən Dövlət İmtahan Mərkəzinə daxil olan 65 müraciət “Vətəndaşların müraciətləri haqqında” Azərbaycan Respublikasının Qanunu ilə müəyyən edilmiş qaydada və müddətdə araşdırılmış və cavablandırılmışdır. Bunlardan 24-ü yazılı, 41-i isə elektron müraciət formasında qeydə alınmışdır. Müraciətlər əsasən dövlət qulluğuna qəbul qaydaları, dövlət qulluqçusunun qulluq stajının hesablanması, ixtisas dərəcəsinin verilməsi, hazırlıq kursları, test imtahanında iştirak etmək üçün ödəniş məbləğinin ödənilməsi və ya geri qaytarılması ilə bağlı olmuşdur.

Hesabat dövründə 77 vətəndaşın qəbulu həyata keçirilmişdir ki, onlardan 15-i Dövlət İmtahan Mərkəzinin sədri tərəfindən qəbul edilmişdir.

Azərbaycan Respublikası Nazirlər Kabinetinin 2016-cı il 1 sentyabr tarixli 339 nömrəli qərarı ilə təsdiq edilmiş “Telefon müraciət xidməti vasitəsilə şifahi müraciətlərin edilməsi, qəbulu, qeydiyyatı və cavablandırılması Qaydası”na əsasən, telefon müraciət xidməti vasitəsilə daxil olmuş 243 şifahi müraciət qeydə alınmış və Dövlət İmtahan Mərkəzinin aidiyyəti şöbələrinin əməkdaşları tərəfindən qanunvericiliyə uyğun olaraq cavablandırılmışdır.

Dövlət İmtahan Mərkəzində əmək və icra intizamı gücləndirilmiş, şöbələrdəki mövcud çatışmazlıqların aradan qaldırılması istiqamətində işlər görülmüşdür. Dövlət İmtahan Mərkəzi əməkdaşlarının peşəkarlıq səviyyələrinin artırılması məqsədilə fəaliyyət istiqamətləri, hüquq və vəzifələr ilə bağlı müxtəlif mövzularda peşə hazırlığı dərsləri təşkil olunmuşdur.

Dövlət İmtahan Mərkəzi qarşıya qoyulmuş vəzifələrin günün tələbləri səviyyəsində yerinə yetirilməsi üçün səylərini artıracaq, fəaliyyətindəki nöqsanların aradan qaldırılmasına, göstərilən etimadın doğrulmasına çalışacaqdır.